

लुहारा में शहीद भगत सिंह, सुखदेव, राजगुरु, डॉ. अंबेडकर की मूर्तियों पर कालिख पोती

घटना के बाद आक्रोशित ग्रामीणों ने की कड़ी कार्रवाई की मांग



शहीद भगत सिंह, सुखदेव और राजगुरु की प्रतिमा जिन पर कालिख पोती गई।



डॉ. अंबेडकर की प्रतिमा पर भी बदमाशों ने कालिख पोती।

बौदासर, (निसं)। निकटवर्ती गांव लुहारा में बुधवार देर रात असामाजिक तत्वों ने शहीद स्मारक पर लगी शहीद ए आजम भगत सिंह, सुखदेव और राजगुरु तथा डॉक्टर भीमराव अंबेडकर की मूर्तियों पर कालिख पोत दी जिसका वीडियो पास में लगे सीसीटीवी कैमरों में कैद हो गया। घटना को लेकर ग्रामीणों ने आक्रोश प्रकट किया तथा ऐसी धिनौनी हरकतों को अंजाम देने वाले असामाजिक तत्वों पर कड़ी कार्रवाई करने की मांग की। घटना के बाद सांडवा थाना पुलिस ने मौके पर पहुंच घटना की जानकारी ली तथा पुलिस ने

सीसीटीवी कैमरों के आधार पर आरोपियों की तलाश शुरू कर दी है। गौरतलब है कि 5 जुलाई 2022 को सुजाणगढ़ विधायक मनोज मेघवाल, कांठोस जिलाध्यक्ष भंवरलाल पुजारी, पूर्व प्रधान पूसाराम गोदारा, पूर्व प्रधान गणेश ढाका, कांठोस देहात अध्यक्ष विद्याधर बेनीवाल, लुहारा सरपंच नरेंद्र बेनीवाल ने शहीद स्मारक पर लगी मूर्तियों का अनावरण तथा सैल्फी पॉइंट का उद्घाटन किया था। उक्त घटना के कुछ दिन पहले ही असामाजिक तत्वों ने गांव की गवाड़ में लगे सैल्फी पॉइंट पर भी तोड़फोड़ की थी।

गाँव लुहारा के संजय बेनिवाल ने गुरुवार की शाम पुलिस थाना में मामला दर्ज करवाया कि ग्राम लुहारा के आमजन का इन मूर्तियों पर मूल भावना एवं इनके प्रति लोग श्रद्धा का विश्वास रखते हैं। दिनांक 30 नवम्बर व 1 दिसम्बर 2022 की मध्य रात्रि को किसी अज्ञात व्यक्ति व अन्य षडयंत्र कर्ताओं ने गाँव की लोगों की भावनाओं को भडकाने के लिये उक्त चारों मूर्तियों पर तोड़ फोड़ का प्रयास कर उन पर काले रंग के पदार्थ को कब्जे में रखकर पदार्थ चारों मूर्तियों पर लगाकर मूर्तियों को कूट रचित किया है। व बिदरूपित कर राजद्रोह का अपराध

किया है तथा ग्राम लुहारा के लोगों में शत्रुता की भावना भडकाने का षडयंत्र रच कर मूर्तियों का अपमान किया है। तथा उक्त कार्य कर लोगों में शत्रुता की भावना फैलाई है। उक्त घटना से पूर्व 16 नवम्बर 2022 की मध्य रात्रि को ग्राम लुहारा के सार्वजनिक चौक पर स्थित लव लुहारा सैल्फी पॉइंट को क्षतिग्रस्त कर गाँव के सौन्दर्यकरण विभाजन के प्रयास किया गया। ग्राम लुहारा की सार्वजनिक गुवाड़ में सीसीटीवी कैमरा लगा हुआ है। उक्त घटना में अपराध करने वाले व षडयंत्र रचने वालों के खिलाफ कानूनी कार्यवाही करने की मांग की है।

मां ने दो मासूम बेटों के साथ फांसी लगाई

सदर थानान्तर्गत छेला खेरवाड़ा गांव की घटना

दुंगरपुर, (निसं)। सदर थानान्तर्गत छेला खेरवाड़ा गांव में एक मां ने अपने दो मासूम बेटों के साथ फांसी का फंदा लगाकर आत्महत्या कर ली। इस सनसनीखेज मामले में महिला ने आत्महत्या के लीफ निकटवर्ती जिला उदयपुर गया हुआ है।

प्राप्त जानकारी अनुसार सदर थाना सर्कल के छेला खेरवाड़ा गांव के एक रिहायशी परिवार के कुलुला फला में सुमित्रा पत्नी देवीलाल कटारा मीणा (25) द्वारा अपने दो मासूम बेटों नरेश (5) एवं दीपक (4) के साथ अपने ही घर में फांसी के फंदे पर लटक कर सामूहिक आत्महत्या करने की वारदात

मृतका का पति उदयपुर में मजदूरी करता है

को अंजाम दिया। दिल दहलाने वाली इस घटना से गांव में हडकम्प मच गया। घटना की जानकारी तब हुई जब मृतका की जेठानी कोकिला पत्नी अमृतलाल को मृतका के घर का दरवाजा न खुलने और घर पर किसी के दिखाई न देने पर शक हुआ। मृतका की जेठानी मृतका के घर पर कमरे की जाली से झाँककर देखा तो दोनों बच्चों के साथ उसकी

देवरानी फंदे से लटके हुए नजर आए। मृतका के पीहर पक्ष के आने के बाद दोनों पक्षों के बीच समझौदा वार्ता के बाद कामरे का ताला खोल लाशों को फंदे से उतरवाया गया।

सूचना मिलने पर डिप्टी राकेश शर्मा पुलिस जाते के साथ मौके पर पहुंचे और लाशों को फंदे से उतारे जाने मौके पर मौजूद थे। मृतका का पति देवीलाल पिता सबजी कटारा उदयपुर में मजदूरी करता है जो 10 दिन पहले घर से उदयपुर गया था। फिलहाल मृतकों के शवों को जिला अस्पताल मोचरी में रखवाए गए हैं। मृतका के पति के लौटने के बाद पोस्टमार्टम कार्यवाही होगी।

फायरिंग के मामले में दो व्यक्ति सहित एक महिला गिरफ्तार

करौली, (निसं)। गत 2 दिन पूर्व अंजनी माता मंदिर के निकट एक युवक पर जानलेवा हमला कर चायल करने के मामले में कोतवाली थाना पुलिस ने कार्यवाही करते हुए दो व्यक्तियों सहित एक महिला को गिरफ्तार कर लिया है।

कोतवाली थाना अधिकारी डॉ. उदयभान ने बताया कि गत 29 नवंबर को अंजनी माता मंदिर के पास हिण्डौन रोड करौली में स्कूल के छात्र पर फायर



पुलिस प्रशासन ने फायरिंग के मामले में दो जाम करने वाले लोगों के खिलाफ मामला दर्ज किया

करौली कोतवाली थाना पुलिस ने फायरिंग के मामले में तीन आरोपियों को गिरफ्तार किया।

कोटारा बहर थाना सदर हिण्डौन, हरकेश पुत्र सियाराम मीणा 22 नववारी गेरोटा थाना मेहेदीपुर बालाजी जिला दौसा एवं महिला पूजा पत्नी अमर सिंह पुत्री बने सिंह मीणा निवासी लौंगटोपुर थाना कुडगांव को दस्तवाज कर विभिन्न धाराओं में गिरफ्तार कर लिया गया है जिन को न्यायालय में पेश कर जेसी रिमांड प्राप्त किया जाएगा इधर पुलिस ने युवक पर फायरिंग करने के मामले में आरोपियों की गिरफ्तारी हेतु अंजनी माता मंदिर के पास सड़क मार्ग जाम करने को लेकर रतिराम गुर्जर निवासी मांडई सहित 70 व्यक्तियों के द्वारा 45 मिनट तक सड़क मार्ग जाम करने के मामले में मुकदमा दर्ज कर लिया है।

गंभीरप्रसन्न यह है कि यहा का पुलिस प्रशासन पीड़ितों के न्याय मांगने पर उट्टा पीड़ित परिजनों सहित ग्रामीणों के खिलाफ कार्यवाही करने के लिये उतारू तो हो जाता है लेकिन आरोपियों के खिलाफ कार्यवाही करने के नाम पर कनी काटते रहते हैं इसी बात को लेकर गत दिन मंगलवार को भाजपा की जनआक्रोश यात्रा की तैयारी को लेकर भाजपा के नेताओं द्वारा आयोजित की गई प्रेसवार्ता में सांसद डॉ. मनोज राजौरिया, टोडाभीम के पूर्व विधायक रमेश चन्द मीणा और भाजपा के जिला अध्यक्ष बृजलाल डिकोलिया ने खुले शब्दों में प्रेसवार्ता के दौरान यही मुद्दा प्रमुखता से उठाया।

यात्रा से पूर्व गहलोत-पायलट गुट की फोटो में दिखी गुटबाजी

झालावाड़, (निसं)। भारत जोड़ो यात्रा राजस्थान में झालावाड़ जिले के चंचली से 4 दिसम्बर को प्रवेश करेगी। चंचली में रात्रि विश्राम के बाद राहुल गांधी राजस्थान में 21 दिन तक पदयात्रा कर एकजुटता का संदेश देंगे। यात्रा से पहले लगे गहलोत गुट के बैनरों में पायलट व पायलट गुट के बैनरों से गहलोत नदारद दिख रहे हैं। राहुल की यात्रा को लेकर झालावाड़ जिले में मुख्यमंत्री अशोक गहलोत व सचिन पायलट के समर्थक अलग अलग होर्डिंग, पोस्टर लगा रहे हैं। सचिन पायलट के खेमे में सुरेश गुजर और शैलेन्द्र यादव वही मुख्यमंत्री अशोक गहलोत के खेमे में सय्यद इमरान अली व मिनाक्षी चन्द्रावत के होर्डिंग बैनर नजर आ रहे हैं। जिले के अन्य नेता कैलाश मीणा, मदनलाल



गहलोत गुट द्वारा लगाया बैनर, जिसमें पायलट की फोटो नदारद है।

वर्मा दोनों के साथ नजर आ रहे हैं। भारत जोड़ो यात्रा को प्रदेश में अगले साल होने वाले विधानसभा चुनाव से भी जोड़कर देखा जा रहा है। जिले के सभी नेता विधानसभा चुनाव में टिकट

पाने के लिए विधानसभा क्षेत्र का नाम लिखकर अपने अपने नेताओं के फोटो वाले होर्डिंग लगाकर अपनी ताकत दिखाने में लगे हुए हैं। जिले में कांग्रेस की भारत जोड़ो



पायलट गुट द्वारा लगाया फोटो जिसमें गहलोत की फोटो नदारद है।

यात्रा के प्रवेश होने से पूर्व जिले में कांग्रेस कमेटी की लगातार बैठक चल रही है। प्रभारी मंत्री प्रमोद जैन भाया लगातार जिले में घूमकर बैठक कर रहे हैं पिछले दिनों प्रदेश कांग्रेस कमेटी के अध्यक्ष

गोविन्द सिंह डोटारा ने झालावाड़ आकर यात्रा की सारी तैयारीयें देखी हैं, परन्तु कांग्रेस की खेमे गुटबाजी लगातार बढ़ रही है। दोनों गुट अपने-अपने नेताओं के पीछे खड़े नजर आ रहे हैं।

कृषि मंडी में कांग्रेस प्रत्याशी का स्वागत



कांग्रेस प्रत्याशी के समर्थन में सभा को सम्बोधित करते नेता।

सरदारशहर, (निसं)। स्थानीय कृषि उपज मंडी में कांग्रेस प्रत्याशी अनिल शर्मा का आज व्यापारियों ने जौरदार स्वागत करते हुए उनको समर्थन दिया। इस अवसर पर व्यापार मंडल अध्यक्ष शिवरतन सराफ ने कहा कि हम सारे

व्यापारियों के दुख सुख में हमेशा पंडित भंवरलाल शर्मा काम आते थे अब हम उनकी कार्यो को देखते हुए हमारे कांग्रेस प्रत्याशी अनिल शर्मा का समर्थन कर रहे हैं उनको मतदान करने की अपील कर रहे हैं।

इस अवसर पर पालिका अध्यक्ष राजकुरण चौधरी, भूमि विकास बैंक के चेयरमैन ईशरराम डूडी पालिका उपाध्यक्ष अब्दुल रशीद चायल प्रभुमार पुनिया असलम उमेश तिवारी सहित सैकड़ों व्यापारी गण उपस्थित थे।

विरोध रैली निकाली

राजसमंद, (निसं)। आमजन को न्याय दिलाने वाले न्यायालय के कर्मचारी खुद ही न्याय के लिए आंदोलन कर रहे हैं। जयपुर के न्यायिक कर्मचारी सुभाष मेहरा की मौत मामले में निष्पक्ष जांच व कार्रवाई की मांग लेकर जिले में न्यायिक कर्मचारी प्रेश नेतृत्व के आन्दोलन पर गुरुवार को भी सामूहिक अवकाश पर रहे। इससे जिले में सैकड़ों प्रकरण की सुनवाई प्रभावित हुई। जिले में न्यायिक कर्मचारियों के हड़ताल पर जाने से अदालती काम बाधित हो गया है। राजस्थान न्यायिक कर्मचारी संघ जिला शाखा के पदाधिकारियों ने सुभाष नेहरा को ईनाफ दिवाने की मांग को लेकर जिलेभर में गुरुवार को न्यायालय कर्मचारियों ने अपने अनिश्चितकालीन आंदोलन के तहत विरोध रैली निकाली।

कांग्रेस सरकार ने केन्द्र की विकास की योजनाओं को बंद किया: कस्वां

सरदारशहर, (निसं)। चूरू के युवा सांसद राहुल कस्वां ने कांग्रेस सरकार पर पलटवार करते हुए कहा कि कांग्रेस सरकार चार साल में सबसे फेल सरकार रही। प्रेस कॉन्फ्रेंस को संबोधित करते हुए कस्वां ने कहा कि कांग्रेस व अन्य पार्टियों ने विकास के नाम युवाओं के साथ खिलवाड़ किया। कांग्रेस सरकार ने केन्द्र सरकार के विकास की योजनाओं को बंद कर दिया। कस्वां ने कहा कि भाजपा सरकार ही है जो हमेशा युवा के भविष्य के रोजगार उपलब्ध करवाया है व आगे भी करवाती रहेगी। कस्वां ने कहा कि सरदारशहर का युवा जानता है कि 5 तारीख के बाद राहुल कस्वां ही मिलेगा बाहरी लोग नहीं



प्रेस कॉन्फ्रेंस को संबोधित करते हुए सांसद राहुल कस्वां।

मिलेगा। कस्वां ने कहा कि भाजपा का जो मुख्य मुद्दा विकास का रहा है भाजपा

सरकार हमेशा जातिगत राजनैतिक से उठकर विकास को आधार माना है

'युवा भाजपा के साथ व किसी के बहकावे में नहीं आयेगा'

जिसका उदाहरण गुजरात मॉडल है कस्वां ने कहा कांग्रेस के 4 साल के कार्यकाल में कानून व्यवस्था पूरी तरह चरमरा गई है चारों तरफ लूटमार मर्डर रेप कांड हो रहे हैं जिस पर कांग्रेस की गहलोत सरकार मूक दर्शक बनकर तमाशा देख रही है। सरदारशहर उपन्याय युवा भाजपा के साथ है। वह किसी के बहकावे में नहीं आयेगा। इस अवसर भाजपा प्रदेश उपाध्यक्ष मुकेश दाधीच व टोडा विधायक कन्हैयालाल चौधरी आदि उपस्थित थे।

बीमा कम्पनी को 2 लाख 18 हजार रूपये अदा करने के आदेश

कोटा, (निसं)। राज्य उपभोक्ता विवाद प्रतितोष आयोग सॉफ्ट बैंक कोटा ने वाहन दुर्घटना के एक प्रकरण में बीमा कम्पनी को अपीलार्थी को दो माह के अन्दर 2 लाख 18 हजार 735 रूपये अदा करने का निर्णय पारित किया है। सदस्य सुरेन्द्र कुमार जैन व शैलेन्द्र भट्ट द्वारा दिए गए निर्णय में विपक्षी/प्रत्यर्थीगण को आदेश दिया गया है कि उक्त राशि पर परिवार प्रस्तुत किए जाने की तिथि 26 फरवरी 2016 से 9 प्रतिशत वार्षिक दर से ब्याज भी अदा करेंगे।

राज्य उपभोक्ता विवाद प्रतितोष आयोग सॉफ्ट बैंक कोटा का निर्णय

अपीलार्थी को दो माह में रकम अदा नहीं करने पर देना होगा 9 फीसदी ब्याज

दो माह के अन्दर परिवार व्यय पेटे 10 हजार रूपये की राशि अदा करेंगे तथा इस अवधि में राशि अदा नहीं किए जाने पर 30 नवम्बर 2022 से 10 हजार रूपये की राशि पर 9 प्रतिशत दर से ब्याज अदा करेंगे। सदस्य शैलेन्द्र भट्ट ने बताया कि सुनील कुमार शर्मा निवासी बरन में दी न्यू इण्डिया एश्योरेंस कम्पनी लि. कोटा व अन्य में 16 जनवरी 2017 में पारित निर्णय के विरुद्ध अपील प्रस्तुत की जिसमें उसका परिवार

जिला उपभोक्ता आयोग बरान ने वाहन का उपयोग व्यावसायिक मानते हुए खारिज कर दिया था। दोनों पक्षों को बहस सुनने तथा प्रकरणा का अवलोकन करने के बाद राज्य उपभोक्ता विवाद प्रतितोष आयोग सॉफ्ट बैंक कोटा ने अपीलार्थी द्वारा बीमा कम्पनी के विरुद्ध प्रस्तुत अपील को स्वीकार करते हुए उक्त आदेश पारित किया।

सूरतगढ़, (कासं)। राजियासर पुलिस के मुताबिक रायांवाली रोही में आरडी 236 के पास 16 नवम्बर को एक खेत में किसान ने बम मिलने की पुलिस को सूचना दी थी। एक पखवाड़े बाद आज सायुवाली छावनी से पहुंचे सेना के बम निरोधक दस्ते ने इसे रेतोले धोरों में सुरक्षित और सुनसान स्थान पर ले जाकर ब्लास्ट करवा दिया। बम का निस्तारण होने से ग्रामीणों समेत राजियासर थाना की बिरधवाल चौकी पुलिस ने भी राहत की सांस ली है। बिरधवाल चौकी पुलिस ने बम का मौका मुआयना कर उसके चारों ओर मिट्टी के कट्टे रखवाकर अपनी निगरानी में लिया था। साथ ही मामले की उच्चाधिकारियों समेत सेना के अधिकारियों को जानकारी दी गई थी। बिरधवाल क्षेत्र में स्थित आयुध डिपो में कृीब दो दशक पूर्व लगी आग के बाद से अनेक चले हुए और जिंदा बम आज भी रेतोले धोरों, खेतों और नहरों में मिलते रहते हैं। पिछले वर्ष भी आईजीएनपी में नहरबंदी के दौरान दर्जनों बम नहर की तलहटी में पाये गए थे। जिनका सेना के ही बम निरोधक दस्ते ने निस्तारण किया था।

लुनिया माइनर पर धरना दे रहे किसानों ने 137 आरडी हैड पर कब्जा जमाया

किसानों का मोर्घों के साइज को छोटा करने का आरोप

अनुपगढ़, (निसं)। इंदिरा गांधी नहर परियोजना की रिलॉइनिंग के बाद मोर्घों का साइज छोटा करने के आरोप में एनडी तथा एलएम माइनर के किसानों का पिछले 64 दिन से चल रहे धरने के बाद पूर्व घोषित कार्यक्रम के अनुसार किसानों ने 137 आरडी हैड पर कब्जा कर लिया। इस दौरान किसानों ने एनडी तथा एलएम माइनर में पानी की मात्रा 20 क्यूसेक बढ़ाकर 185 क्यूसेक कर दी। लगभग चार घंटे कब्जा रखने के बाद सिंचाई विभाग के चीफ इंजीनियर अमरजीत मेहरड़ा के किसानों को चर्ची के लिए एलएम माइनर पर किसान सहायत हुए और उन्होंने हैड के गेटों की चाबियां संबंधित अधिकारी को सौंपी, जिसके बाद नहर में 20 क्यूसेक पानी की मात्रा को कम कर प्रवाहित किया गया। सिंचाई विभाग के चीफ इंजीनियर एवं किसानों के मध्य चर्चा करवाने में पुलिस उपाधीक्षक जयदेव सिहाग ने अहम भूमिका निभाई।

किसान नेता सुनील गोदारा ने बताया कि इंदिरा गांधी नहर परियोजना का रिलॉइनिंग का कार्य करवाया गया था, कार्य पूर्ण होने पर एनडी तथा एलएम माइनर में मोघे को उखाड़कर साइज छोटा कर नए मोघे लगाए गए तथा नहर में 190 क्यूसेक के स्थान पर 165 क्यूसेक पानी प्रवाहित होने लगा। जिससे किसानों ने धरना प्रदर्शन किया तो सिंचाई विभाग के अधीक्षण अभियंता वार्ता के लिए आए और किसानों को आश्वस्त किया कि यह मोघे कुछ समय में पानी का दबाव अधिक होने के कारण पूरा पानी खेतों में लगेगा। गोदारा ने बताया कि दौरान वार्ता किसानों को सकारात्मक आश्वासन देने के बावजूद किसान हितों में कोई कार्य नहीं किया गया। किसानों ने पूर्व घोषित कार्यक्रम के अनुसार पहुंचे किसान लगभग 6 दिन पूर्व घोषित किए गए कार्यक्रम के अनुसार किसान 137

किसानों ने एनडी माइनर में 20 क्यूसेक पानी की मात्रा बढ़ाई

आरडी पहुंच गए और बेलदर से हेड के गेटों की चाबियां लेकर प्रवाहित हो रहे पानी की मात्रा 165 क्यूसेक से बढ़ाकर 190 क्यूसेक कर दी। किसान नेता गोदारा ने बताया कि 6 बार आश्वासन देने के बावजूद सिंचाई विभाग के अधीक्षण अभियंता ने चर्ची के अनुसार कोई कार्य नहीं किया, इसलिए उन्होंने किसी भी तरह से वार्ता करने से इंकार कर दिया। हालांकि इस संबंध में सिंचाई विभाग के एएसई ने बताया कि उन्होंने वार्ता नहीं की और उनकी तरफ से किसानों के खिलाफ गेट पर कब्जा कर अधिक पानी प्रवाहित करने के आरोप में मुकदमा दर्ज करवाया जाएगा। पुलिस उपाधीक्षक जयदेव

सिहाग के द्वारा सिंचाई विभाग के चीफ इंजीनियर से चर्ची करने के लिए समझाइश की गई। जिसके बाद दिवस पर किसान नेता शोपत मेघवाल ने चीफ एवं एडीएम सूरतगढ़ अरविंद जाखड़ से वार्ता की। वार्ता में चीफ इंजीनियर ने उन्हें आश्वासन दिया कि उनकी मांग का सकारात्मक हल किया जाएगा। जिस पर लगभग देर शाम उन्होंने चाबियां लौटा दी, जिसके बाद पानी को पूर्व की तरह ही प्रवाहित किया गया। पुलिस उपाधीक्षक जयदेव सिहाग ने बताया कि किसानों ने 137 हैड पर कब्जा कर लिया था। सिंचाई विभाग की सूचना पर मौके पर पहुंच कर किसानों के साथ समझाइश की गई। किसानों के सिंचाई विभाग के एएसई रामसिंह के साथ चर्ची नहीं करने पर हनुमानगढ़ चीफ इंजीनियर से वार्ता करने के लिए मनाया गया। उससे फोन पर वार्ता करने के बाद किसानों ने कब्जा छोड़ा। सिंचाई विभाग की तरफ से किसानों पर मुकदमा दर्ज करने के लिए कोई परिवार नहीं दिया है।

विधायक प्रीति शक्तावत सड़क हादसे में चोटिल

उदयपुर, (कासं)। वल्लभनगर विधायक प्रीति शक्तावत का गुरुवार शाम को रणकपुर घाटे में एक्सिडेंट हो गया। रणकपुर से उदयपुर आते समय उनकी कार को सामने से आ रही एक अन्य कार से टकराई हो गई। हादसे में प्रीति शक्तावत, उनकी कार चालक सहित सामने वाली कार में बैठे लोगों के भी चोटें आयीं। हादसे के बाद प्रीति शक्तावत प्रीति के साथ उपचार के लिए उदयपुर के एमबी हॉस्पिटल पहुंची हैं। हादसे की सूचना पर कलेक्टर ताराचंद मीणा सहित अन्य अधिकारी और कांग्रेस प्रदाधिकारी हॉस्पिटल पहुंचे और कुशलक्षेम पूछी। प्राप्त जानकारी के अनुसार विधायक प्रीति शक्तावत, उनकी मां भगवती झाला के साथ रणकपुर शादी समारोह में गई थी। वे शादी समारोह से ही उदयपुर वापस लौट रही थीं। उनकी कार रणकपुर घाटे की चढ़ाई पर जा रही थी, तभी सामने से ड लान में आ रही दूसरी कार विधायक की कार से भिड़ गई। हादसे में विधायक प्रीति शक्तावत, उनकी मां भगवती झाला सहित साथ में मौजूद गनमैन और चालक के चोटें आई हैं, वहीं दूसरी कार में बैठे लोगों के भी हल्की चोटें आई हैं।